

श्री कुलदीप नारायण, जिला पदाधिकारी सह अध्यक्ष बिहार शिक्षा परियोजना, मुंगेर की अध्यक्षता में दिनांक 18.09.12 को सम्पन्न शिक्षा विभाग की मासिक समीक्षात्मक बैठक की कार्यवाही :-

1. जिला पदाधिकारी, मुंगेर।
2. जिला शिक्षा पदाधिकारी, मुंगेर।
3. जिला कार्यक्रम पदाधिकारी, मध्याह्न भोजन योजना, मुंगेर।
4. जिला कार्यक्रम पदाधिकारी, स्थापना, मुंगेर।
5. जिला कार्यक्रम पदाधिकारी, प्रारंभिक शिक्षा एवं सर्व शिक्षा अभियान।
6. जिला कार्यक्रम पदाधिकारी, लेखा एवं योजना, मुंगेर।
7. कार्यपालक अभियंता, बिहार शिक्षा परियोजना, मुंगेर।
8. प्रखण्ड शिक्षा पदाधिकारी, मुंगेर सदर, जमालपुर, बरियारपुर, धरहरा, ह0 खड़गपुर तारापुर एवं टेटिया बम्बर।
9. सहायक कार्यक्रम पदाधिकारी, बिहार शिक्षा परियोजना, मुंगेर।
10. सहायक अभियंता, बिहार शिक्षा परियोजना, मुंगेर।
11. सहायक कम्प्यूटर प्रोग्रामर, बिहार शिक्षा परियोजना, मुंगेर।
12. सहायक साधनसेवी, बिहार शिक्षा परियोजना, मुंगेर।

सर्वप्रथम जिले में चल रही प्रखंड एवं पंचायत शिक्षकों के नियोजन, मध्याह्न भोजन योजना, बिहार शिक्षा परियोजना अन्तर्गत संचालित योजनाओं, विद्यालयों में शिक्षकों एवं बच्चों की उपस्थिति, पठन-पाठन, विद्यालयों की साफ-सफाई, शौचालय की व्यवस्था, विद्यालय भवन की स्थिति एवं भवनहीन विद्यालयों के प्रगति प्रतिवेदन पर गहन समीक्षा की गयी एवं निम्न निदेश दिये गये :-

मध्याह्न भोजन योजना-

- समीक्षा के क्रम में परिलक्षित हुआ कि जिले के 1123 विद्यालय में से 1057 विद्यालयों में मध्याह्न भोजन योजना का संचालित नियमित रूप से हो रहा है अगस्त माह में 66 विद्यालयों में मध्याह्न भोजन योजना बंद है। प्रखंडवार बंद रहे मध्याह्न भोजन योजना विद्यालय की समीक्षा के दौरान पाया गया कि सबसे ज्यादा बरियारपुर, टेटिया बम्बर एवं मुंगेर मुफसिल में उक्त योजना का कार्यान्वयन नहीं हो पाया है। सभी प्रखंड शिक्षा पदाधिकारी को निदेश दिया गया कि किसी भी प्रखंड में किसी विद्यालय में मध्याह्न भोजना योजना बंद नहीं हो। सभी प्रखंड शिक्षा पदाधिकारी को स्पष्ट निदेश दिया गया कि शिक्षकों का प्रभार, खाता संचालन, विद्यालय शिक्षा समिति के सचिव एवं अन्य किसी भी कारण से विद्यालय में मध्याह्न भोजन योजना बंद न हो यह सुनिश्चित करें।
- मध्याह्न भोजन योजना के सफल संचालन से विद्यालय में उत्तरोत्तर सुधार हुई है परन्तु बरियारपुर एवं मुंगेर मुफसिल प्रखण्ड में विशेष ध्यान देने की आवश्यकता है।

सर्व शिक्षा अभियान :-

शिक्षक वेतन भुगतान

- प्रखंड/पंचायत शिक्षक के वेतन भुगतान के संबंध में जिला कार्यक्रम पदाधिकारी, सर्व शिक्षा अभियान द्वारा बताया गया कि शिक्षक वेतन मद की राशि जिला कार्यक्रम पदाधिकारी, स्थापना को मार्च, 2013 तक उपलब्ध करा दी गई है।
- जिला कार्यक्रम पदाधिकारी, स्थापना द्वारा बताया गया कि जून, 2012 तक वेतन भुगतान की गई है। विद्यालयवार सभी शिक्षकों से प्री-उपयोगिता प्रमाण पत्र प्राप्त कर ली गई है। कुछ पंचायतों से वेतन भुगतान नहीं होने की प्राप्त शिकायतों के निमित्त जिला कार्यक्रम पदाधिकारी, स्थापना को निदेश दिया गया कि वे जैसे पंचायता को चिह्नित कर अधोहस्ताक्षरी को अवगत करायें ताकि उनके विरुद्ध कार्रवाई की जा सके।
- जिला पदाधिकारी द्वारा निदेश दिया गया कि सभी मुखिया/पंचायत सेवक को चेक के साथ पत्र द्वारा स्पष्ट निदेश दिया जाये कि एक सप्ताह के अंदर संबंधित शिक्षक के खाते में वेतन भुगतान करने हेतु उपयोगिता प्रमाण-पत्र देना सुनिश्चित करें। जिला कार्यक्रम पदाधिकारी, सर्व शिक्षा अभियान को निदेश दिया गया कि विगत वर्षों का उपयोगिता प्रमाण पत्र प्राप्त करते हुये 5 अक्टूबर, 2012 के पहले सभी विद्यालय को टी0एल0एम0, विद्यालय विकास एवं विद्यालय रख-रखाव अनुदान राशि विद्यालय को उपलब्ध करायें और यह सुनिश्चित करें कि दिपावली से पहले सभी विद्यालय की रंगाई-पुताई हो जाये।

विद्यार्थियों की उपस्थिति-

- समीक्षा के क्रम में विद्यालय की छात्र उपस्थिति लगभग 61 प्रतिशत ही पाई गई है। अधोहस्ताक्षरी द्वारा निदेश दिया गया कि छात्रों की उपस्थिति अगले माह तक 80% तक ले जाए। विद्यालयवार छात्रों उपस्थिति का प्रतिवेदन प्राप्त किया जाये तथा जिस विद्यालय में 30 प्रतिशत से कम उपस्थिति हो उसपर विशेष ध्यान दिया जाये।

विद्यालय से बाहर के बच्चों का हस्तक्षेप

- जिला कार्यक्रम पदाधिकारी द्वारा बताया गया कि सभी तैयारी कर ली गई है। अक्टूबर माह में विद्यालय को राशि हस्तांतरित कर दी जायेगी।

विद्यालय में शौचालय एवं चापाकल निर्माण

- 2012-13 में सूची के अनुसार सभी विद्यालयों को राशि हस्तांतरित कर दी गई है। अधोहस्ताक्षरी द्वारा निदेश दिया गया कि अक्टूबर माह से विद्यालयों में निर्माण कार्य प्रारंभ करा दें।
- चर्चा के क्रम में जिला कार्यक्रम पदाधिकारी द्वारा कस्तुरबा गांधी बालिका विद्यालय बरियारपुर के भवन निर्माण में स्थल चयन की समस्या पर अधोहस्ताक्षरी द्वारा कार्यपालक अभियंता, सर्व शिक्षा अभियान को निदेश दिया गया कि संचिका के माध्यम से स्पष्ट टिप्पणी देते हुए पुनः प्रस्ताव दें।

शिक्षक नियोजन

- समीक्षा के कम में अधोहस्ताक्षरी द्वारा निदेश दिया गया कि जिला के अन्दर और जिले के बाहर का कितना आवेदन प्राप्त हुये है तथा वरीयता कम के निर्माण हेतु सभी नियोजन ईकाई से आवेदन पंजी की छाया प्रति प्राप्त करते हुए कमवार, नाम, पता, टी.ई.टी. का प्राप्तांक, मैट्रिक का प्राप्तांक, इन्टर का प्राप्तांक के अनुसार कम्प्यूटर में इन्ट्री कराना सुनिश्चित करें।

शिक्षक उपस्थिति

- 34500 में से शिक्षकों के नियोजन के कारण बहुत विद्यालयों से शिक्षकों का स्थानान्तरण हुआ है। टीचर डाटाबेस में सुधार हेतु अधोहस्ताक्षरी द्वारा निदेश दिया गया कि 30.09.12 की तिथि निर्धारित करते हुए टीचर डाटाबेस को अद्यतन कर ली जाये।

नवोदय विद्यालय में बच्चों का नामांकन

अधोहस्ताक्षरी द्वारा सभी प्रखंड शिक्षा पदाधिकारी को निदेश दिया गया कि प्रत्येक प्रा0/मा0 विद्यालयों से कम से कम 10 अच्छे बच्चों का फार्म, नवोदय विद्यालय में नामांकन हेतु अवश्य भरवाई जाये। साथ ही यह भी सुनिश्चित करें कि पिछले वर्ष में जो बच्चे फार्म भरे होंगे उन्हें किसी स्थिति में इस वर्ष नहीं भरने दिया जाये। जिले से कम से कम 10000 फार्म भरवाना सुनिश्चित करें।

अंत में धन्यवाद ज्ञापन के साथ बैठक की कार्यवाही समाप्त की गई।

(कुलदीप नारायण)
जिला पदाधिकारी,
मुंगेर।

ज्ञापांक 2729/शिक्षा, दिनांक 4/10/12

प्रतिलिपि :- जिला शिक्षा पदाधिकारी, मुंगेर/कार्यपालक अभियंता, भवन प्रमंडल, मुंगेर/जिला कार्यक्रम पदाधिकारी, सर्व शिक्षा अभियान, मुंगेर/सभी प्रखंड शिक्षा प्रसार पदाधिकारी, मुंगेर जिला को सूचनार्थ एवं आवश्यक कार्यार्थ प्रेषित।

(कुलदीप नारायण)
जिला पदाधिकारी,
मुंगेर।

ज्ञापांक 2729/शिक्षा, दिनांक 4/10/12

प्रतिलिपि :- जिला सूचना विज्ञान पदाधिकारी, मुंगेर को सूचनार्थ एवं आवश्यक कार्यवाही हेतु प्रेषित।

(कुलदीप नारायण)
जिला पदाधिकारी,
मुंगेर।